

ଓଡ଼ିଶା ବିଧାନସଭା

(ଷଷ୍ଠ ଅଧିବେଶନ)

ମୌଖିକ ଉତ୍ତର ନିମନ୍ତେ ପ୍ରଶ୍ନାବଳୀ
ମଙ୍ଗଳବାର, ୨୩ ଫେବୃଆରୀ, ୨୦୨୧

[ଜଙ୍ଗଲ ଓ ପରିବେଶ, ସଂସଦୀୟ ବ୍ୟାପାର - ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର
ଉନ୍ନୟନ, ଆଇନ ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ] .

ମୋଟ ପ୍ରଶ୍ନ 30

ଗ୍ରାମକୁ ଜଳ ଯୋଗାଣ ପାଇଁ ଅନୁଦାନ

*୨୧ ଶ୍ରୀ ନରସିଂହ ମିଶ୍ର (ବଲାଙ୍ଗୀର):

ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟରେ ଥିବା ମୋଟ ଗ୍ରାମ ଓ ଜନବସତି ଅଞ୍ଚଳରୁ କେତେ ଗ୍ରାମକୁ ପାଇପ ଜଳ ଯୋଗାଣର ବ୍ୟବସ୍ଥା ହୋଇଛି, ବାକିଥିବା ଗ୍ରାମର ଲୋକେ କେଉଁ ଉତ୍ସରୁ ପାଣି ପାଉଛନ୍ତି, 2010 ମସିହାରୁ ଆଜିପର୍ଯ୍ୟନ୍ତ ବର୍ଷଓ଼ାରୀ ପାଇପ ପାଣି ଯୋଗାଣ ଗ୍ରାମ୍ୟ ଜଳଯୋଗାଣ ପାଇଁ ବର୍ଷଓ଼ାରୀ ବଜେଟ୍ କେତେ, ଖର୍ଚ୍ଚ ହୋଇଛି କେତେ ଏବଂ ଏ ବାବଦରେ କେନ୍ଦ୍ର ସରକାରଙ୍କ ଅନୁଦାନ କେତେ, ତାର ବିବରଣୀ ଦେବେ କି, ଆଗାମୀ କେତେ ବର୍ଷ ଭିତରେ ରାଜ୍ୟର ସମସ୍ତ ଗ୍ରାମକୁ ପାଇପ ପାଣି ଯୋଗାଇ ପାରିବେ କହିବେ କି ?

ଜରାଜୀର୍ଣ୍ଣ ରାସ୍ତାର ମରାମତି ପାଇଁ ଅର୍ଥ ବ୍ୟବସ୍ଥା

*୨୨ ଶ୍ରୀ ନିତ୍ୟାନନ୍ଦ ଗଣ୍ଡ (ଉମରକୋଟ):

ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- ଉମରକୋଟ ନିର୍ବାଚନ ମଣ୍ଡଳୀର ପ୍ରଧାନ ମନ୍ତ୍ରୀ ସଡ଼କ ଯୋଜନାରେ ନିର୍ମିତ କେଉଁ କେଉଁ ରାସ୍ତା ଗୁଡ଼ିକ ଜରାଜୀର୍ଣ୍ଣ ଅବସ୍ଥାରେ ଅଛି ଓ କେଉଁ କେଉଁ ଗ୍ରାମକୁ ସବୁଦିନିଆ ରାସ୍ତା ନାହିଁ, ସରକାର ଜଣାଇବା ସଙ୍ଗେ ସଙ୍ଗେ ଏଥିପାଇଁ ବ୍ୟବସ୍ଥା କରିବେ କି, ସେହିଭଳି ଏହି ନିର୍ବାଚନ ମଣ୍ଡଳୀରେ ମୁଖ୍ୟମନ୍ତ୍ରୀ ସଡ଼କ କେତେ ରହିଛି ଓ ଚଳିତ ଆର୍ଥିକ ବର୍ଷରେ ଏଥିପାଇଁ କେତେ ଅର୍ଥର ବ୍ୟବସ୍ଥା ହୋଇଛି ?

କେନ୍ଦ୍ର ପତ୍ର ତୋଳାଳୀଙ୍କର ପାରିଶ୍ରମିକ ବୃଦ୍ଧି

***93 ଶ୍ରୀ ଅଜାଦ କହଁର (ପୁଲବାଣୀ):**

ଜଙ୍ଗଲ ଓ ପରିବେଶ,ସଂସଦୀୟ ବ୍ୟାପାର ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟରେ ଥିବା ସମସ୍ତ କେନ୍ଦ୍ରପତ୍ର ତୋଳିଳିକ ପାରିଶ୍ରମିକ ବୃଦ୍ଧିପାଇଁ ସରକାର ବିଚାର କରିବେ କି, ସମସ୍ତ ବିଡି ଶ୍ରମିକ ମାନଙ୍କୁ ସରକାର ସ୍ୱାସ୍ଥ୍ୟ ବୀମାରେ ଅନ୍ତର୍ଭୁକ୍ତ କରିବା ସଙ୍ଗେ ସଙ୍ଗେ ସେମାନଙ୍କ ପରିବାର ବିକାଶ କଥା ସରକାର ସ୍ୱତନ୍ତ୍ର ଭାବେ ଧ୍ୟାନ ଦେବେ କି, ଏତଦ୍ ବ୍ୟତୀତ ଶାଳ ପତ୍ରରେ ନିର୍ମିତ ହେଉଥିବା ଖାଦ୍ୟ ପ୍ଲେଟର ସିଲାଇ କରୁଥିବା ମିସ୍ତ୍ରୀ, ଗାରିଗର ମାନଙ୍କୁ ଉନ୍ନତମାନର ସିଲାଇ ମେସିନ୍ ସ୍ୱଳ୍ପ ମୂଲ୍ୟରେ ଯୋଗାଇବା ପାଇଁ ସରକାର ବ୍ୟବସ୍ଥା କରି ଶାଳପତ୍ର ତିଆରି ସାମଗ୍ରୀର ଦେଶ ବିଦେଶରେ ଅନ୍ୟ ରାଜ୍ୟରେ ବିକ୍ରି କରିବା ପାଇଁ ବଜାର ବ୍ୟବସ୍ଥା କରିବେ କି ?

ବୋରିଗୁମ୍ମା ସହରାଞ୍ଚଳକୁ ପୌର ସଂସ୍ଥାରେ ପରିଣତ

***94 ଶ୍ରୀ ତାରା ପ୍ରସାଦ ବାହିନୀପତି (ଜୟପୁର):**

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- କୋରାପୁଟ ଜିଲ୍ଲାର ବୋରିଗୁମ୍ମା ସହରାଞ୍ଚଳଟି ଏକ ପୌରସଂସ୍ଥା ହେବାପାଇଁ ସମସ୍ତ ସର୍ତ୍ତାବଳୀ ପୂରଣ କରୁଛି କି ;ରାଜ୍ୟର ଅନ୍ୟ ସମସାମୟିକ ସହରାଞ୍ଚଳକୁ ପୌରସଂସ୍ଥାରେ ପରିଣତ କରାଯାଇଥିବା ବେଳେ ବୋରିଗୁମ୍ମାକୁ ଏପରି ମାନ୍ୟତା ନ ମିଳିବାର କାରଣ କଣ; ବହୁ ବିଳମ୍ବ ହୋଇଥିଲେ ବି ସରକାର ଏ ଦିଗରେ ବିହୀତ ପଦକ୍ଷେପ ଗ୍ରହଣ କରି ବୋରିଗୁମ୍ମାବାସୀଙ୍କୁ ନ୍ୟାୟ ଦେବେ କି ?

ଦାଦନଙ୍କ ଜିଲ୍ଲାଖାରୀ ତଥ୍ୟ

***95 ଶ୍ରୀ ମୁକେଶ ମହାଲିଙ୍ଗ (ଲୋଇସିଂଘା):**

ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- (କ) Covid-19 ସମୟରେ କେଉଁ ଜିଲ୍ଲାର କେତେଜଣ ଦାଦନ ଶ୍ରମିକ କେଉଁ ରାଜ୍ୟରୁ ପେରିଥିଲେ । ଆଜି ସୁଦ୍ଧା କେଉଁ ଜିଲ୍ଲାର କେତେ ଜଣ ଦାଦନ ଶ୍ରମିକ କେଉଁ ରାଜ୍ୟକୁ ପୁଣି ଯାଇଛନ୍ତି ଜିଲ୍ଲାଖାରୀ ତଥ୍ୟ ଦେବା ସହ ସେମାନଙ୍କର Skill Development ର ସମ୍ପୂର୍ଣ୍ଣ ବିବରଣୀ ଓ ରାଜ୍ୟର ଶିକ୍ଷାୟନରେ ସେମାନଙ୍କର ସମ୍ଭାବ୍ୟ Employment ସମ୍ଭବରେ ସରକାରଙ୍କ ମତାମତ କଣ; (ଖ) ଲୋଇସିଂଘା ନିର୍ବାଚନ ମଣ୍ଡଳୀର ଦାଦନ ଶ୍ରମିକଙ୍କ ଗ୍ରାମପଞ୍ଚାୟତଖାରୀ ତାଲିକା ସହ ସେମାନଙ୍କର Skill Mapping ର ବିବରଣୀ ଉପସ୍ଥାପନ କରିବେ କି ?

ନୂତନ ADJ Court ଖୋଲିବା

*96 ଶ୍ରୀ ଭୂପିନ୍ଦର ସିଂହ (ନାଲୀ):

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- (କ) ରାଜ୍ୟରେ ଆସନ୍ତା ବର୍ଷରେ କେତୋଟି ସ୍ଥାନରେ JMFC, Civil Court ଓ ନୂତନ ADJ Court ଖୋଲିବା ପାଇଁ ବ୍ୟବସ୍ଥା କରାଯାଇଅଛି, (ଖ) କେଉଁ କେଉଁ ସ୍ଥାନରେ Court Building ମାନ କରିବାପାଇଁ ଅର୍ଥବରାଦ ହୋଇ କାର୍ଯ୍ୟଆରମ୍ଭ ପାଇଁ ସ୍ଥିର ହୋଇଅଛି ଏବଂ ମ: ରାମପୁର , ନଲୀ ଓ କଲୀମୁଣ୍ଡାରେ କି ବ୍ୟବସ୍ଥା ରହିଛି 2021 - 22 ଆର୍ଥିକ ବର୍ଷ ପାଇଁ ଜଣାଇବେ କି ?

ଆମ ଗାଁ ଆମ ବିକାଶ ଯୋଜନାରେ ଅର୍ଥ ବ୍ୟୟ

*97 ଶ୍ରୀ ମୋହନ ଚରଣ ମାଝୀ (କେଉଁଝର):

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ଆମ ଗାଁ ଆମ ବିକାଶ ଯୋଜନାରେ ରାଜ୍ୟ ସରକାର ମୋଟ କେତେ ଅର୍ଥ ବ୍ୟୟରେ କେତେ ଯୋଜନାକୁ ଅନୁମୋଦନ କରିଛନ୍ତି, ସେଥିମଧ୍ୟରୁ ଅଦ୍ୟାବଧି କେଉଁ ଜିଲ୍ଲାରେ କେତେ ଗ୍ରାମରେ କେତେ ଯୋଜନାର କେତେ ପ୍ରତିଶତ କାର୍ଯ୍ୟକାରୀ ହୋଇସାରିଛି, ସେ ବାବଦରେ କେତେ ପ୍ରତିଶତ ଅର୍ଥ ଖର୍ଚ୍ଚ ହୋଇଛି, ଆଉ କେତେ କାର୍ଯ୍ୟ ବାକି ରହିଛି, ଯେଉଁ ଜିଲ୍ଲାରେ କାର୍ଯ୍ୟ ସଂକୋଷଜନକ ନୁହେଁ କେଉଁ କେଉଁ ଜିଲ୍ଲାର କେତେ ଗ୍ରାମ୍ୟ ଉନ୍ନୟନ ଅଧିକାରୀଙ୍କ ବିରୋଧରେ କି କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଛି, ଏହି ଯୋଜନାରେ ଭିଡ଼ିଓ ଭ୍ୟାନ୍ ଓ ପ୍ରଚାର ପ୍ରସାର ବାବଦରେ କେତେ ଅର୍ଥ ବ୍ୟୟ ହୋଇଛି ସେ ନେଇ 2018 ମାର୍ଚ୍ଚ 5 ତାରିଖରୁ ଆଜିଯାଏଁ ଯୋଜନାର କାର୍ଯ୍ୟକାରୀତା ସମ୍ପର୍କିତ ଜିଲ୍ଲାଖାରୀ ତଥ୍ୟ ଦେବେ କି, ବିଶେଷକରି ଏହି ଯୋଜନା ବନ୍ଦ ହେବାର କାରଣ କଣ ତାହା ପ୍ରକାଶ କରିବେ କି ?

ରାସ୍ତା ହସ୍ତାନ୍ତର

*98 ଶ୍ରୀ ସୁରେଶ କୁମାର ରାଉତରାୟ (ଜଟଣୀ):

ଶ୍ରୀମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- ବହୁତ ପଂଚାୟତ ରାସ୍ତାକୁ ଗ୍ରାମ୍ୟ ଉନ୍ନୟନ ବିଭାଗ ନେବାରେ ଅସୁବିଧା କଣ, ନେବା ପାଇଁ ଖୋର୍ଦ୍ଧା ଜିଲ୍ଲାରେ କେତେ ପ୍ରସ୍ତାବ ରହିଛି ଓ କେଉଁ କେଉଁ ରାସ୍ତାର ନିର୍ଦ୍ଦିଷ୍ଟଭାବେ ଜିଲ୍ଲାଖାରୀ ତାଲିକା ପ୍ରଦାନ କରିବା ସହିତ ସରକାରଙ୍କର ଆଗାମୀ ଦିନରେ କଣ ଆଉ ନୂତନ ପ୍ରସ୍ତାବ ଅଛି ଅବଗତ କରାଇବେକି ?

Status of draft notification proposal

*99 Shri. Ramesh Chandra Behera (Daspalla):

Will the Minister for **Forest and Environment, Parliamentary Affairs** be pleased to state that :- what is the present status on draft notification proposal for declaration of Bruttang conservation Reserve under section-36(A) of the

Wildlife Protection Act, 1972 will the Government take pro-active steps in the matter to move the Bruttang Irrigation Project forward?

LED Street Light ଲଗାଯିବାର ନୀତି

***100 ଶ୍ରୀ ଧ୍ରୁବ ଚରଣ ସାହୁ (ରାଜନଗର):**

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟ ସରକାରଙ୍କର ପୌରାଞ୍ଚଳ ଗୁଡ଼ିକରେ LED Street Light ଲଗାଯିବାର କୌଣସି ନିର୍ଦ୍ଦିଷ୍ଟ ନୀତି ଅଛି କି ; କେଉଁ ଆଧାରରେ କେଉଁ କେଉଁ ପୌରସଂସ୍ଥା ଗୁଡ଼ିକରେ 2019-2020, 2020-2021 ଆର୍ଥିକ ବର୍ଷରେ କେତେ LED Street Light ଲଗାଯାଇଅଛି ; ଆସନ୍ତା ଆର୍ଥିକ ବର୍ଷରେ କେତେ LED Street Light ଲଗାଯିବା ପାଇଁ ଯୋଜନା ଅଛି ଓ ଏଥିପାଇଁ କେତେ ଆର୍ଥିକ ବ୍ୟୟ ବରାଦ କରାଯାଇଛି ?

1947 ଶିଳ୍ପ ବିବାଦ ଆଇନ ପରିବର୍ତ୍ତନ

***101 ଶ୍ରୀ ନାଉରୀ ନାୟକ (ରେଙ୍ଗାଲି):**

ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟରେ ଶିଳ୍ପ ବିବାଦ ଆଇନ, 1947ରେ କି କି ପରିବର୍ତ୍ତନ ଅଣାଯାଇଛି, ଫଳରେ କେତେ ଶିଳ୍ପ ସଂସ୍ଥାକୁ ଅଦ୍ୟାବଧି କଟକଣାମୁକ୍ତ କରାଯାଇଛି, ସେସବୁ ଶିଳ୍ପ ସଂସ୍ଥାରେ ଅନୁନ୍ୟ କେତେ ଶ୍ରମିକ ରହିବା ବାଧ୍ୟତାମୁକ୍ତ କରାଯାଇଛି, ସଂଶୋଧିତ ଆଇନ ବଳରେ କେତେ ଶିଳ୍ପ ସଂସ୍ଥା ବର୍ତ୍ତମାନସୁଦ୍ଧା କେତେ କେତେ ଶ୍ରମିକଙ୍କୁ ଛଟେଇ କରିଛନ୍ତି, କେତେ ଶିଳ୍ପସଂସ୍ଥାରେ ତ୍ରେମାସିକ ଓଭରଟାଇମ ସମୟସୀମା 75 ଘଣ୍ଟାରୁ 115 ଘଣ୍ଟାକୁ ବୃଦ୍ଧି ହୋଇଛି, କେତେ ଶ୍ରମିକ ଉପକୃତ ହୋଇଛନ୍ତି, କେତେ ଶିଳ୍ପସଂସ୍ଥାରେ କାର୍ଯ୍ୟକାଳ 8 ଘଣ୍ଟାରୁ 12 ଘଣ୍ଟାକୁ ବୃଦ୍ଧି କରାଯାଇଛି, ସେସବୁର ଜିଲ୍ଲାଧାରୀ ତଥ୍ୟ ଦେବେକି, ରାଜ୍ୟ ଶିଳ୍ପ ଓ କାରଖାନା ଆଇନରେ ପରିବର୍ତ୍ତନ ପରେ କେତେ ଶିଳ୍ପସଂସ୍ଥାରେ କେତେ ନୂତନ ନିଯୁକ୍ତି ସୃଷ୍ଟି ହୋଇଛି, କେତେ ନୂଆ ପୁଞ୍ଜିନିବେଶ ବୃଦ୍ଧି ପାଇବ ବୋଲି ଶ୍ରମ ବିଭାଗ ଆକଳନ କରିଛି ?

ଦେଖାନୀ ମକଦ୍ଦମା ସ୍ଥାନାନ୍ତର

***102 ଶ୍ରୀ ସତ୍ୟନାରାୟଣ ପ୍ରଧାନ (ରଣପୁର):**

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ନୟାଗଡ଼ ଜିଲ୍ଲାର ଓଡ଼ିଗାଁ ଦେଖାନୀ ଅଦାଲତରେ ଥିବା ରଣପୁର ନିର୍ବାଚନ ମଣ୍ଡଳୀ ଅନ୍ତର୍ଗତ ରଣପୁର ଦେଖାନୀ ଅଦାଲତର ଦେଖାନୀ ମକଦ୍ଦମା ଶିଳ୍ପ ରଣପୁର ଦେଖାନୀ ଅଦାଲତକୁ ପଠାଇବା ପାଇଁ ଆଇନ ବିଭାଗ ସ୍ପଷ୍ଟ କରିଥିଲେ ହେଁ ସେହି ଦେଖାନୀ ମକଦ୍ଦମା ରେକର୍ଡ଼ ଏପର୍ଯ୍ୟନ୍ତ ରଣପୁର ଦେଖାନୀ ଅଦାଲତକୁ ନ ପଠାଇବାର କାରଣ କଣ; କେବେ ଏହି ରେକର୍ଡ଼କୁ ରଣପୁର ଦେଖାନୀ ଅଦାଲତକୁ ପଠାଯିବ ଜଣାଇବେ କି ?

ପାନୀୟଜଳ ଗୁଣବତ୍ତା ପରୀକ୍ଷଣ

***103 ଶ୍ରୀ ପ୍ରଶାନ୍ତ ବେହେରା (ସାଲେପୁର):**

ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟର ପାଇପ ଜଳ ଯୋଗାଣ ପ୍ରକଳ୍ପରୁ ଯୋଗାଇ ଦିଆଯାଇଥିବା ପାନୀୟଜଳର ଗୁଣବତ୍ତା ପରୀକ୍ଷଣ ପାଇଁ କି ସ୍ୱତନ୍ତ୍ର ପଦକ୍ଷେପ ଗ୍ରହଣ କରାଯାଉଛି ?

ପ୍ରଧାନମନ୍ତ୍ରୀ ସତକ ଯୋଜନା N.B.C.C ଦ୍ୱାରା ରାଷ୍ଟ୍ରା ନିର୍ମାଣ

***104 ଶ୍ରୀ ସାଲୁଗା ପ୍ରଧାନ (ଜି.ଉଦୟଗିରି):**

ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- କନ୍ଧମାଳ ଜିଲ୍ଲାରେ କେତେଗୋଟି ପ୍ରଧାନମନ୍ତ୍ରୀ ସତକ ଯୋଜନା N.B.C.C ଦ୍ୱାରା ରାଷ୍ଟ୍ରା ନିର୍ମାଣ କରିଛି ସେଥିମଧ୍ୟରୁ କେତେଗୋଟି ରାଷ୍ଟ୍ରା କାମ ସରିଯାଇଛି ଆଉକେତେ ଗୋଟି ରହିଅଛି ଏବଂ ସରିଯାଇଥିବା ରାଷ୍ଟ୍ରା ମରାମତି କରାଯାଇନାହିଁ ତାହାରି ଉପରେ ସରକାର କି ପଦକ୍ଷେପ ନେଇଛନ୍ତି ?

ବରବରା ଜଙ୍ଗଲର ସୁରକ୍ଷା

***105 ଶ୍ରୀ ପ୍ରଶାନ୍ତ କୁମାର ଜଗଦେବ (ତିଲିକା):**

ଜଙ୍ଗଲ ଓ ପରିବେଶ, ସଂସଦୀୟ ବ୍ୟାପାର ମନ୍ତ୍ରୀ ଅନୁଗ୍ରହ କରି କହିବେ କି :- (କ) ଖୋର୍ଦ୍ଧା ଜିଲ୍ଲାର ବହୁ ପୁରାତନ ସଂରକ୍ଷିତ ବରବରା ଜଙ୍ଗଲର ସୁରକ୍ଷା ପାଇଁ ରାଜ୍ୟ ସରକାର କି ପଦକ୍ଷେପ ନେଇଛନ୍ତି, ବନ ସୁରକ୍ଷା ସମିତିର ଭୂମିକା କଣ; (ଖ) ୨୦୧୯-୨୦ ଓ ୨୦୨୦-୨୧ରେ ଏହି ଜଙ୍ଗଲରୁ ବେଆଇନ ଭାବେ ମୂଲ୍ୟବାନ ଶାଳ, ଶାଗୁଆନ ଆଦି କାଠ ଚୋରି ବିରୋଧରେ କେତୋଟି ମାମଲା ରଜୁ ହୋଇଛି ତାର ବର୍ତ୍ତମାନ ସ୍ଥିତି କଣ ରହିଛି ?

NAC ର କର୍ମଚାରୀଙ୍କୁ ଦରମା ପ୍ରଦାନ

***106 ଶ୍ରୀ ସତ୍ୟୋଷ ସିଂହ ସାଲୁଜା (କଣ୍ଟାବାଞ୍ଜି):**

ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- (କ) କଣ୍ଟାବାଞ୍ଜି NAC ରେ ବିଗତ 12 ରୁ 13 ବର୍ଷ କାର୍ଯ୍ୟ କରୁଥିବା ସଫାଇ କର୍ମଚାରୀ ଏବଂ ଅଧିକ କର୍ମଚାରୀ (DLR) Executive Officer କୁ ଦ୍ୱାରା DLR ଭାବରେ ନିଯୁକ୍ତି ପତ୍ର ପାଇଥିଲେ ମଧ୍ୟ କଣ୍ଟାବାଞ୍ଜି NAC ଏହି 61 ଜଣ କର୍ମଚାରୀଙ୍କୁ ଦରମା ଦେଉନଥିବା କଥା ସରକାର ଜାଣନ୍ତି କି ; (ଖ) ରାଜ୍ୟ ସରକାର କଣ୍ଟାବାଞ୍ଜି NAC ର ସମସ୍ତ କର୍ମଚାରୀମାନଙ୍କୁ ପ୍ରତିମାସ ଦରମା ଦେବାର ବ୍ୟବସ୍ଥା କରାଇବେ କି ?

ବାହାର ରାଜ୍ୟରୁ ଫେରିଥିବା ଶ୍ରମିକ

***107 ଶ୍ରୀ ନବ ଚରଣ ମାଝି (ରାଇରଙ୍ଗପୁର):**

ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- (କ) ଚଳିତ ବର୍ଷ ରାଜ୍ୟ ବାହାରୁ ପଞ୍ଜିକୃତ ଶ୍ରମିକଙ୍କ ମଧ୍ୟରୁ କେତେ ସଂଖ୍ୟକ ଶ୍ରମିକ ରାଜ୍ୟକୁ ଫେରିବା ପାଇଁ ରାଜ୍ୟ ସରକାରଙ୍କ ନିକଟରେ ମାର୍ଚ୍ଚ ମାସରୁ ଅକ୍ଟୋବର ମାସ ମଧ୍ୟରେ ପଞ୍ଜିକରଣ କରିଥିଲେ, ସଂପୃକ୍ତ ପଞ୍ଜିକୃତ ଶ୍ରମିକଙ୍କୁ କେଉଁ କେଉଁ ଯୋଜନାରେ କର୍ମସଂସ୍ଥାନ ଯୋଗାଇ ଦେଇଛନ୍ତି ତାର ଜିଲ୍ଲାସ୍ତରୀୟ ମାସସ୍ତରୀୟ ବିବରଣୀ ବିଗତ ମାର୍ଚ୍ଚ ମାସରୁ ଅକ୍ଟୋବର ମାସ ପର୍ଯ୍ୟନ୍ତ ପ୍ରଦାନ କରିବେକି, (ଖ) ପ୍ରବାସୀ ଶ୍ରମିକଙ୍କୁ କର୍ମସଂସ୍ଥାନ ଯୋଗାଇ ଦେବା ନିମନ୍ତେ ରାଜ୍ୟ ଓ କେନ୍ଦ୍ର ସରକାରର କି କି ଯୋଜନାରେ କେତେ ଅର୍ଥ ମଞ୍ଜୁର କରିଥିଲେ, ପ୍ରବାସୀ ଶ୍ରମିକଙ୍କୁ ସାମାଜିକ ସୁରକ୍ଷା ପ୍ରଦାନ ନିମନ୍ତେ ରାଜ୍ୟ ଘୋଷଣା କରିଥିବା କର୍ମସଂସ୍ଥାନ ପାଇଁ କେବେ କେତେ ଅର୍ଥ ପ୍ରଦାନ କରିଛନ୍ତି ଓ ସଂପୃକ୍ତ ଅର୍ଥରୁ କେଉଁ କେଉଁ ବାବଦରେ କେତେ ଅର୍ଥ ବ୍ୟୟ ହୋଇଛି ତାହା ପ୍ରକାଶ କରିବେକି?

ବନ୍ତ ବ୍ଲକ୍‌ଠାରେ J.M. FC Court ସ୍ଥାପନ

***108 ଶ୍ରୀ ପ୍ରଫୁଲ୍ଲ ସାମଲ (ଭଞ୍ଜାରୀ ପୋଖରୀ):**

ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ବନ୍ତ ବ୍ଲକ୍‌ଠାରେ ସର୍ବସାଧାରଣଙ୍କ ସୁବିଧା ନିମନ୍ତେ ଏକ J.M.F.C Court ହେବାପାଇଁ ମାନ୍ୟବର ହାଇକୋର୍ଟ ଓ ସରକାର ନିଷ୍ପତ୍ତି କରିଥିଲେ ମଧ୍ୟ ବିଳମ୍ବ ହେବାର କାରଣ କଣ; ଏହା କେବେ ସୁଦ୍ଧା କାର୍ଯ୍ୟକାରୀ ହେବ କହିବେ କି ?

ପାଇପ ଯୋଗେ ସ୍ୱଚ୍ଛ ପାନୀୟ ଜଳ ଯୋଗାଣ

***109 ଶ୍ରୀ ସଞ୍ଜିବ କୁମାର ମଲ୍ଲିକ (ଭଦ୍ରକ):**

ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ଭଦ୍ରକ ଜିଲ୍ଲାର ସମୁଦ୍ର ତଟବର୍ତ୍ତୀ ଅଞ୍ଚଳରେ ଭୂତଳ ଜଳ ଲବଣାକ୍ତ ହୋଇ ନଳକୂପରୁ ଲବଣାକ୍ତ ଜଳ ନିର୍ଗତ ହେଉଥିବା ପରିପ୍ରେକ୍ଷାରେ ଏହି ଅଞ୍ଚଳରେ ଲୋକଙ୍କୁ ସ୍ୱଚ୍ଛ ପାନୀୟ ଜଳ ପାଇପ ମାଧ୍ୟମରେ ଯୋଗାଣ ପାଇଁ କି ପଦକ୍ଷେପ ଗ୍ରହଣ କରାଯାଉଛି ?

ଜରାଜୀର୍ଣ୍ଣ ରାଷ୍ଟ୍ରା ପୁନଃ ନିର୍ମାଣ

***110 ଶ୍ରୀ ସୌଭିକ୍ ବିଶ୍ୱାଳ (ଚୌଦ୍ୱାର-କଟକ):**

ଶ୍ରମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- ଚୌଦ୍ୱାର କଟକ ନିର୍ବାଚନ ମଣ୍ଡଳୀରେ କେତେ କି.ମି. ଦୈର୍ଘ୍ୟ ବିଶିଷ୍ଟ କେଉଁ କେଉଁ ରାସ୍ତା ଗ୍ରାମ ଉନ୍ନୟନ ବିଭାଗ ଅଧୀନରେ ଥିବାବେଳେ ତତ୍ପର୍ଯ୍ୟନ୍ତ କେତେ ରାସ୍ତା ଜରାଜୀର୍ଣ୍ଣ ଅବସ୍ଥାରେ ଅଛି ଏହାକୁ ପୁନଃ ନିର୍ମାଣ ପାଇଁ କି ପଦକ୍ଷେପ ଗ୍ରହଣ କରାଯାଉଛି ?

କ୍ଷୟ ହୋଇଥିବା ପ୍ରାକୃତିକ ଘଟଣା ଜଙ୍ଗଲର ପରିମାଣ

*111 ଶ୍ରୀ ଅଶ୍ୱିନୀ କୁମାର ପାତ୍ର (ଜଳେଶ୍ୱର):

ଜଙ୍ଗଲ ଓ ପରିବେଶ, ସଂସଦୀୟ ବ୍ୟାପାର ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟରେ ୨୦୧୪ ଠାରୁ ଚଳିତ ବର୍ଷ ପର୍ଯ୍ୟନ୍ତ ପ୍ରତ୍ୟେକ ବର୍ଷ କେତେ ପ୍ରାକୃତିକ ଘଟଣା ଜଙ୍ଗଲ କ୍ଷୟ ହୋଇଛି, ଏହାର କାରଣ କଣ; ଏହାକୁ ସୁରକ୍ଷିତ ରଖିବାକୁ ବ୍ୟବସ୍ଥା କଣ; କ୍ଷୟ ହୋଇଥିବା ପଞ୍ଚ ଜଙ୍ଗଲକୁ ପୁଣିଥରେ, ଘଟଣା ଜଙ୍ଗଲରେ ପରିଣତ କରିବାକୁ ସରକାରଙ୍କର ଯୋଜନା କଣ, ଏଭଳି କେଉଁଠି କେତେ ହେଲାଣି ସରକାର ଏହାର ସବିଶେଷ ତତ୍ୟ ଉପସ୍ଥାପନ କରିବେ କି; ବନ୍ୟପ୍ରାଣୀ ଘଟଣା ଜଙ୍ଗଲ ଅଭାବରୁ କ୍ରମେ ଜନବସତି ଆଡ଼କୁ ଆସୁଥିବାରୁ ଧନଜୀବନ ସୁରକ୍ଷା ସକାଶେ ସରକାରଙ୍କ ଗଠନ ମୂଳକ ପଦକ୍ଷେପ କଣ ?

ଦେବଗଡ଼ ସହରକୁ ବିଶୁଦ୍ଧ ପାନୀୟ ଜଳ ଯୋଗାଣ

*112 ଶ୍ରୀ ସୁବାଶ ଚନ୍ଦ୍ର ପାଣିଗ୍ରାହୀ (ଦେଓଗଡ଼):

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ଦେବଗଡ଼ ସହରାଞ୍ଚଳକୁ ବିଶୁଦ୍ଧ ପାନୀୟ ଜଳ ଗ୍ରାହଣୀ ନଦୀରୁ ଯୋଗାଇଦେବାର ବ୍ୟବସ୍ଥା ସରକାରଙ୍କର ନଜରକୁ ଆସିଛି କି; ଯଦି ଆସିଥାଏ କେବେ ସୁଦ୍ଧା ଏହା କାର୍ଯ୍ୟକାରୀ ହେବ ?

ଜଳକଷ୍ଟ ନିରାକରଣ ପାଇଁ ପଦକ୍ଷେପ

*113 ଶ୍ରୀ ରମେଶ ଚନ୍ଦ୍ର ସାଏ (ଆଠମଲ୍ଲିକ):

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ରାଜ୍ୟର ପାହାଡ଼ିଆ ଓ ପାର୍ବତ୍ୟାଞ୍ଚଳରେ ଥିବା ଅଞ୍ଚଳରେ ଗ୍ରୀଷ୍ମ ଋତୁରେ ଉତ୍ତମ ଜଳକଷ୍ଟ ହେଉଥିବା ପରିପ୍ରେକ୍ଷୀରେ ଏହି ଅଞ୍ଚଳରେ ଜଳକଷ୍ଟ ନିବାରଣ ପାଇଁ କି ସ୍ୱତନ୍ତ୍ର ପଦକ୍ଷେପ ଗ୍ରହଣ କରାଯାଉଛି ?

ରାସ୍ତାଗୁଡ଼ିକୁ ମୁଖ୍ୟ ରାସ୍ତା ସହ ସଂଯୋଗ

*114 ଶ୍ରୀ ଭବାନୀ ଶଙ୍କର ଭୋଇ (ତଲସରା):

ଶ୍ରୀମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- ସୁନ୍ଦରଗଡ଼ ଜିଲ୍ଲାରେ ଥିବା ଗାଁମାନଙ୍କରେ ଅଣଓସାରିଆ ରାସ୍ତାଗୁଡ଼ିକୁ ସହଜରେ ଆମ୍ବୁଲାନ୍ସ, ଟ୍ରାକ୍ଟର ଓ ପୋଲିସ୍ ଗାଡ଼ି ଗଲାଭଳି ଚଉଡ଼ା ରାସ୍ତା ନିର୍ମାଣ କରିବା ସହ ସବୁ ରାସ୍ତାଗୁଡ଼ିକୁ ବୁକର ମୁଖ୍ୟ ରାସ୍ତା ସହ ସଂଯୋଗ କରିବା ପାଇଁ RD ବିଭାଗ ତୁରନ୍ତ ପଦକ୍ଷେପ ନେବେ କି ; ବିଭାଗ ତରଫରୁ ଯେଉଁ ରାସ୍ତାସବୁ ନିର୍ମାଣ ହେଲେ ସେଗୁଡ଼ିକ ଅତି ନିମ୍ନମାନର ହେଉଥିବାରୁ ନିର୍ମାଣ ସରିବାର ଅଳ୍ପଦିନ ଭିତରେ ବର୍ଷାରେ ଧୋଇଯାଉଛି ; ଖାଲ, ଗାତ ଇତ୍ୟାଦି ସୃଷ୍ଟି ହେଉଛି ବୋଲି ସରକାର ଜାଣନ୍ତି କି ; ଯଦି ନା ତେବେ ଠିକାଦାରମାନେ କାମ କରୁଥିବାବେଳେ ବିଭାଗର ଯତ୍ନମାନେ ତଦାରଖ କରି ଉନ୍ନତମାନର କାମ ସହ ପ୍ରତି ପଞ୍ଚାୟତରେ ଥିବା ସରକାରୀ ଓ ସରକାରୀ ଅନୁଦାନପ୍ରାପ୍ତ ସ୍କୁଲ ଗୁଡ଼ିକର ରକ୍ଷଣାବେକ୍ଷଣ, ମରାମତି, ରଙ୍ଗ ମାରିବା ଭଳି ଆଧୁନିକୀକରଣ ପାଇଁ ବ୍ୟବସ୍ଥା କରିବେ କି ?

କଳାହାଣ୍ଡିରେ Eco-tourism ବିକାଶ

***115 ଶ୍ରୀ ମୌଷଧି ବାଗ୍ (ଧର୍ମଗଡ଼):**

ଜଙ୍ଗଲ ଓ ପରିବେଶ, ସଂସଦୀୟ ବ୍ୟାପାର ମନ୍ତ୍ରୀ ଅନୁଗ୍ରହ କରି କହିବେ କି :- କଳାହାଣ୍ଡି ଜିଲ୍ଲାରେ କେଉଁ କେଉଁ ସ୍ଥାନକୁ Eco-tourism ଯୋଜନାରେ ପର୍ଯ୍ୟଟନ ବିକାଶ କରାଯାଇଛି, କେଉଁଗୁଡ଼ିକ ପ୍ରସ୍ତାବାଧୀନ ଅଛି ପ୍ରକାଶ କରି କଳାହାଣ୍ଡି ଜିଲ୍ଲାରେ ପରିବେଶ ପର୍ଯ୍ୟଟନ ବିକଶିତ କରିବାକୁ ସରକାର କି ସ୍ୱତନ୍ତ୍ର ପଦକ୍ଷେପ ଗ୍ରହଣ କରୁଛନ୍ତି ?

ପ୍ରତ୍ୟେକ ଗୃହକୁ ସ୍ୱରେଜ ସଂଯୋଗ

***116 ଶ୍ରୀ ଜୟନାରାୟଣ ମିଶ୍ର (ସମ୍ବଲପୁର):**

ପଞ୍ଚାୟତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ବି.ଏମ୍.ସି. (Bhubaneswar Municipal Corporation) ର ବର୍ଜ୍ୟସ୍ତୁ ପରିଚାଳନା ପାଇଁ ସରକାର କ'ଣ ବ୍ୟବସ୍ଥା କରିଛନ୍ତି; ସ୍ୱରେଜ ବ୍ୟବସ୍ଥା କେତୋଟି ଗୃହକୁ ସଂପ୍ରସାରିତ ହୋଇଛି; ପ୍ରତ୍ୟେକ ଘରକୁ ସ୍ୱରେଜ ସଂଯୋଗ କେବେ ସୁଦ୍ଧା ଯୋଗାଇ ଦିଆଯିବ ?

Sinking of Tubewell

***117 Shri. Sukanta Kumar Nayak (Nilgiri):**

Will the Minister for **Panchayati Raj & Drinking Water, Housing & Urban Development, Law** be pleased to state that :- that is there any planning for sinking of tubewell in the water scarcity pockets of Nilgiri A/C area where piped water supply is not feasible; will the Govt. look into the ground reality regarding scarcity of drinking water in the problematic habituary ?

ରାଷ୍ଟ୍ର ସଂଯୋଗୀକରଣ

*118 ଶ୍ରୀ ଅନନ୍ତ ଦାସ (ଭୋଗରାଇ):

ଶ୍ରୀମ ଓ କର୍ମଚାରୀଙ୍କ ରାଜ୍ୟ ବୀମା, ଗ୍ରାମ୍ୟ ଉନ୍ନୟନ ମନ୍ତ୍ରୀ ଅନୁଗ୍ରହ କରି କହିବେ କି :- ପ୍ରଧାନମନ୍ତ୍ରୀ ଗ୍ରାମ ସଡକ ଯୋଜନା ପ୍ରଥମେ କାର୍ଯ୍ୟକାରୀ କରାଯାଉଥିବାବେଳେ havitation (ପତା ଗ୍ରାମକୁ) ଏକକ ଧରାନଯାଇ ରାଜସ୍ୱ ଗ୍ରାମକୁ ଏକକ ଧରାଯାଇ ଥିବା ଯୋଗୁଁ ଓଡ଼ିଶାରେ ବହୁ havitation ଗୁଡ଼ିକୁ ରାଷ୍ଟ୍ର ସଂଯୋଗ କରାନଯାଇ ପାରିବା ସତ୍ୟ କି, ଏଥିଯୋଗୁଁ ଓଡ଼ିଶାରେ ହଜାର ହଜାର ପତା ଗାଁକୁ ରାଷ୍ଟ୍ର ସଂଯୋଗ ହୋଇପାରିନଥିବାରୁ ମୁଖ୍ୟମନ୍ତ୍ରୀ ସଡକ ଯୋଜନା ରାଜ୍ୟ ସରକାର ଆରମ୍ଭ କରିଥିଲେ ମଧ୍ୟ ଆବଶ୍ୟକ ମୁତାବକ ରାଷ୍ଟ୍ର ନିର୍ମାଣ କରାଯାଇପାରୁନାହିଁ, ଏପରି ଗୁରୁତର ସମସ୍ୟାକୁ କେନ୍ଦ୍ର ସରକାରଙ୍କଠାରେ ଉପସ୍ଥାପନ କରି ସମସ୍ତ ପତା ଗ୍ରାମକୁ ରାଷ୍ଟ୍ର ସଂଯୋଗ କରିବା ପାଇଁ ବ୍ୟବସ୍ଥା କରିବେ କି ?

ସିନ୍ଦେର ଜଳ ପ୍ରପାତର ବିକାଶ

*119 ଶ୍ରୀ ପ୍ରଦୀପ କୁମାର ଦିଶାରୀ (ଲାଞ୍ଜିଗଡ):

ଜଙ୍ଗଲ ଓ ପରିବେଶ, ସଂସଦୀୟ ବ୍ୟାପାର ମନ୍ତ୍ରୀ ଅନୁଗ୍ରହ କରି କହିବେ କି :- ଜୟପାଟଣା ବନ ଉପଖଣ୍ଡରେ ଅବସ୍ଥିତ "ସିନ୍ଦେର ଜଳ ପ୍ରପାତ" ର ବିକାଶ କରିବା ସହ ଉକ୍ତ ସ୍ଥାନକୁ Eco-tourism spot ଭାବରେ କରାଯିବା ପାଇଁ ସରକାରଙ୍କର ପ୍ରସ୍ତାବ ଅଛି କି ?

ପାନୀୟ ଜଳ ଆବଶ୍ୟକତା ପୂରଣ

*120 ଶ୍ରୀ ସୁଧୀର କୁମାର ସାମଲ (ଡେଙ୍କାନାଳ):

ପଞ୍ଚାୟତ୍ତିରାଜ ଓ ପାନୀୟ ଜଳ, ଗୃହ ନିର୍ମାଣ ଓ ନଗର ଉନ୍ନୟନ, ଆଇନ ମନ୍ତ୍ରୀ ଅନୁଗ୍ରହ କରି କହିବେ କି :- ଡେଙ୍କାନାଳ ସହରରେ ଦୈନିକ କେତେ ଜଳର ଆବଶ୍ୟକତା ଥିବାବେଳେ କେଉଁ କେଉଁ ଉତ୍ସରୁ କେତେ ଜଳ ଯୋଗାଇ ଦିଆଯାଉଛି ଓ ସହରର ପାନୀୟ ଜଳ ଆବଶ୍ୟକତା ପୂରଣ ପାଇଁ କି ସ୍ୱତନ୍ତ୍ର ପଦକ୍ଷେପ ଗ୍ରହଣ କରାଯାଉଛି ?

ଭୁବନେଶ୍ୱର.

ମଙ୍ଗଳବାର , ୨୩ ଫେବୃଆରୀ, ୨୦୨୧.

ଦାଶରଥୀ ଶତପଥୀ,

ସଚିବ